



The Powerful Joe Falzon

Ir-Raġel Żejtuni

ddedikat għar-Rekords ta' Saħħa

Is-Sur Christopher Chetcuti


Uffiċjal Relazzjonijiet Pubbliċi

Joe Falzon magħruf iktar bħala “The Powerful Joe Falzon” tweled iż-Żejtun nhar id-9 ta’ Novembru 1932, u fl-okkażjoni ta’ għeluq it-tmenin sena tiegħu hadtlu xi ftit kummenti u sħarriġt ftit dwar ħajtu u r-rekords li kiseb.


Joe Falzon minn età żgħira kien juri interess kbir fl-isports u kien jikkollezzjona rivisti u kotba li jittrattaw il-‘body building’ u ‘weight lifting’. Huwa kompla t-training tiegħu u dejjem żamm l-isport bħala l-iktar ħaġa importanti fil-gurnata ta’ kuljum. Mill-‘body building’ Joe Falzon beda jittrenja wkoll fl-akrobaziji, dan beda jagħmlu meta l-ewwel iben tiegħu għalaq sentejn. Flimkien mat-tifel tiegħu Joe Junior huwa esebixxa ruħu ma’ Malta kollha.

Flimkien mal-ħabib tiegħu Michael Aquilina, Joe Falzon kien itella’ spetaklu varjat bit-titlu ta’ ‘The Magnificent 7’, dan kien ikun spetaklu ta’ madwar erba’ sigħat fejn diversi artisti kemm stabbiliti kif ukoll novelli kienu jesebixxu ruħhom fil-kant, maġija, u ħafna talenti varjati ohra. Michael u Joe li kienu d-diretturi tal-‘Magnificent 7 Show’ kellhom 68 artist jagħtu l-esebizzjoni tagħhom u kienu jtellgħu 24 spetaklu kull sena. Joe Falzon kien imexxi ‘gymnasium’ fiż-Żejtun fejn minnha kien jaspira li jtella’ żgħażaġh bl-istess ambizzjonijiet u mħabba għall-isports bħalu. Il-familja ta’ Joe maż-żmien kibret għaliex Joe kellu għaxart itfal. Flimkien ma’ missierhom kienu ċ-ċirasa fuq il-kejk tal-‘Magnificent 7 Show’. Barra akrobaziji l-familja Falzon kienet titrenja l-mixi fuq il-ħabel u t-trapiż. Il-familja akrobatika Falzon ma baqgetx tidher biss fuq il-gazzetti lokali iżda dehret fuq gazzetti barranin l-Assoċjazzjoni Brittanika tal-Akrobatiċi rrikonixxithom bħala akrobatiċi professjonali.

Apparti l-akrobaziji Joe Falzon baqa’ jħobb ħafna l-isports għalhekk huwa dahal għall-esebizzjonijiet ta’ saħħa fiżika u bla dubju f’dan il-qasam huwa għamel suċċess kbir. Joe jibqa’ mfakkar għar-rekords kbar li għamel matul il-karriera tiegħu fosthom ir-rekord li għamel fit-Teatru Pandora fiż-Żejtun fejn dam tnax-il siegħa mimdud fuq sodda magħmula minn 450 musmar. Joe Falzon għamel iktar wirjiet ta’ saħħa, fosthom ġibed ajruplan tal-Air Malta għal tul ta’ 30 pied, ġibed żewġ xarabanks ta’ tmien tunnelata l-waħda, Imbotta ferrovija ta’ 21 tunnelata ġewwa Manchester. Ġibed karożza Amerikana għall-100 pied marbuta biss ma’ xagħru, sploda bin-nifs tiegħu ‘hot water bottle’ u ‘tyre’ ta’ ‘truck’ u ħafna ohrajn. Joe jirrakonta li l-punt ta’ referiment tiegħu dejjem kienet il-Madonna. Kull wirja li jagħmel kien jiehu statwa tal-Madonna u jpoġġiha fejn jista’ jaraha







Eluf ta’ nies jaraw u jibqgħu sorpriżi bl-ispettaklu ta’ Joe Falzon waqt li jiġbed żewġt iżwiemel li qed jimxu fid-direzzjoni opposta




It-tfal ta’ Joe Falzon bilwieqfa bbilanċjati fuq sider fuq il-kbir


matul il-wirja, hu saħansitra jiddikjara li hu ffsat fuq il-Madonna. Meta saqsejtu liema kienet l-iktar esperjenza kerha tul il-karriera tiegħu Joe qalli li darba kien qed jagħmel wirja fil-Mosta u sieħbu għal xi raġuni ċaqraq l-istatwa tal-Madonna minn fejn kienet, Hekk kif hu qasam kantun bħala waħda mill-wirjiet tiegħu biċċa mill-kantun laqet l-istatwa tal-Madonna u din inkisret, Joe kif ra hekk stqarr mal-pubbliku li l-esebizzjoni tiegħu waqfet hemm ħabba dak li gara.



It-tfal ta' Joe Falzon f'wahda mill-akrobaziji tagħhom



Joe Falzon mindud fuq sodda magħmula minn 450 musmar għal tnax-il siegħa shaħ




Joe Falzon jiġbed karozza amerikana marbuta mat-toppu tiegħu biss għal distanza ta' 100 pied


Min-naħa l-oħra esperjenza sabiħa li Joe irrakuntali kienet meta ġibed l-ajruplan, għal din il-wirja Joe ma setax jagħmel il-provi neċessarji minn qabel. L-Ajruplan tat-tip Boeing 727 kien għadu ġej minn titjira. Hekk kif rah Joe baqa' mistagħġeb bil-kobor tiegħu u haġeb li mhux se jirnexxilu jiġbdu.

Il-ħsieb reġa' dar lejn il-Madonna, Joe haġsha timlieh bil-kuraġġ u tgħidlu biex jimmagina li ser jiġbed 'mini minor' flok ajruplan. Joe għamel il-kuraġġ u ta l-wirja tiegħu u mhux talli rnexxilu, talli l-pilota kellu jhaddem il-brejks tal-ajruplan għax haġeb li Joe se jħaxken l-ajruplan mal-gallarija fejn kien hemm haġna nies.

Joe Falzon iltaqa' ma' haġna artisti u personagġi barranin ta' fama fosthom Rolf. Harris, Joan Collins, Tony



Joe Falzon jonfoħ hot water bottle sakemm jisplodi



Joe Falzon mat-tfal tiegħu



Joe Falzon jonfoħ tyre ta' truck sakemm jisplodi

Newly, Claudio Villa, Domenico Modugno, Audrelino Fiero, Mickey Rooney u Roger Moore. Joe Falzon li illum il-għurnata jghodd it-tmenin sena jghid li biex bniedem juri li għadu f'saħħtu jrid ikun kapaċi jerfa' l-istess ammont ta' piż li jiżen hu bħala haġid.